

مطبوعات

مذاہب عالم — از جناب احمد عبداللہ المسدسی۔ ناشر: مکتبہ خدام ملت کراچی پاکستان،
ایک معاشرتی و سیاسی جائزہ | قیمت بارہ روپے، صفحات ۲۹۶۔

اس ملک میں یوں تو پہلے بھی ٹھوس علمی کام کرنے والے حضرات مسلمانوں میں کچھ بہت زیادہ نہ تھے لیکن تقسیم کے بعد تو اسی کمی کا بڑی شدت سے احساس ہوتا ہے۔ اس کا سبب یہ نہیں کہ مسلمانوں میں علمی ذوق ختم ہو گیا ہے بلکہ اس کی وجہ یہ ہے کہ اس قسم کے کام کرنے والوں کو وہ سہولتیں میسر نہیں ہیں جو اس نوعیت کے کام کے لیے انتہائی ضروری ہیں۔ اس کے علاوہ ایسی ٹھوس علمی چیزوں کے لیے یہاں کوئی مارکیٹ بھی موجود نہیں۔ یہاں کے پڑھنے والے عوام گھٹیا لٹریچر کے پڑھنے کے دلدادہ ہیں اور وہ اپنے وقت کو کسی علمی کتاب میں صرف کرنے پر آمادہ نہیں ہوتے اور متوسط طبقہ میں جو تھوڑے سے حضرات اس کی خواہش رکھتے ہیں وہ بیچارے اپنے اندر اس قسم کی کتابوں کو خریدنے کی استطاعت نہیں پاتے کیونکہ ان پر حقیقی محنت اور روپیہ صرف ہوتا ہے وہ لازمی طور پر ان کی قیمت میں اضافہ کا باعث بن جاتا ہے۔ اس بنا پر اصحاب علم نہایت ٹھوس علمی کاموں کے لیے جرات نہیں کرتے۔

مگر اسے کیا کہیے کہ دنیا میں عشق و جنون، ایسے محرکات ہیں کہ جب وہ کسی پر سوار ہو جائیں تو پھر انسان خارجی ماحول اس کی ذمتوں اور ذمہ داریوں کی پروا کیسے بغیر مردانہ وار آگے بڑھتا ہے غالباً اسی نشتہ سے سرشار ہو کر ہمارے فاضل مصنف جناب احمد عبداللہ المسدسی نے یہ کام شروع کیا ہے اور عشق کا یہی جذبہ انہیں کشاں کشاں کا میابی کی منزل تک لے گیا۔

زیر تبصرہ کتاب میں فاضل مصنف نے مختلف مذاہب پر ایک مبسوط اور سیر حاصل تبصرہ کر کے ان کے ماننے والوں کی صحیح صحیح تعداد کا تعین کیا ہے۔ یہ دوسرا کام اس قدر مشکل اور کٹھن تھا کہ خود انہیں بھی آغاز میں اس کے پایہ تکمیل تک پہنچ جانے کی توقع نہ تھی۔ ایک ایسا ملک جس میں صحیح

اعداد و شمار کے ہم پہنچنے کے مقبول انتظامات نہ ہوں وہاں اس قسم کے کام کا پیرا اٹھانا جوئے شیر لانے سے کم نہیں۔ ان کے اس کام کی قوتوں کا صحیح اندازہ مندرجہ ذیل الفاظ سے کیا جاسکتا ہے۔

۱۔ افریقہ کی آبادی کے نہایت اُبھے ہوئے مسئلہ کو جانچنے کے لیے میں نے افریقہ پر تیس سے زیادہ کتابیں پڑھیں جو کراچی میں مجھے مل سکیں۔ اسی کا نتیجہ یہ ہے کہ پہلی دفعہ اس کتاب میں استعمار کے ڈالے ہوئے وہ آہنی پردے اٹھتے ہوئے نظر آئیں گے جنہوں نے مجموعی حیثیت سے افریقہ کی آبادی اور مسلم آبادی کی اکثریت کو دنیا کی نگاہ سے اوجھل کر دیا تھا۔ چین اور روس کے علاقوں کے اعداد و شمار اور مسلم آبادی کے مسائل کا حال بھی مختلف نہیں جو آہنی پردے کے پیچھے کے ممالک ہیں ان کی مشکل سوا ہے پہلے تو خود یہ ممالک مسلمانوں سے متعلق کوئی معلومات فراہم نہیں کرتے اور جو اعداد و شمار پیش کرتے ہیں وہ بڑا ہٹا غلط اور یک طرفہ ہوتے ہیں اور دوسرے مغربی ممالک جو اعداد دیتے ہیں ان میں روسی دشمن اور جانبداری کا شائبہ پایا جاتا ہے۔ ان دونوں انتہاؤں سے بچ کر صحیح حقیقت کو معلوم کرنا ٹیڑھی کھیر ہے اور سخت جانکاپی کا کام۔ تاہم تو فرینٹ ایزدی سے یہ ہم بھی بڑی حد تک سر ہوئی ہے اور ان ممالک کے اعداد و خصوصاً مسلمانوں کے اعداد کے بارے میں قریبی اندازے معلوم ہو سکے ہیں۔“

۱۹۵۵ء میں امریکی رسالہ لائف میں دنیا کے بڑے مذاہب کے متعلق جو مضامین شائع ہوئے اس میں عیسائیوں کی تعداد نو سے کروڑ، بدھ تیسوں کی پچاس کروڑ، ہندوؤں کی تیس کروڑ سے نائند اور مسلمانوں کی تیس کروڑ دکھلائی گئی ہے۔ فاضل مصنف نے مستند اعداد کی مدد سے یہ ثابت کیا ہے کہ یہ تعداد بالکل غلط ہے اور عیسائی فی الواقع پچھتر کروڑ۔ بدھ متی صرف ۱۵ کروڑ، ہندو بائیس کروڑ اور بشمول اچھوت ششائیس کروڑ سے کچھ زائد ہیں اور مسلمان جن کی تعداد تیس کروڑ دکھائی گئی ہے وہ درحقیقت باون کروڑ ہیں۔“

ان مباحث کے علاوہ اس کتاب میں ۲۷ جدولیں (SCHEDULES) اور ۹ نقشے ہیں۔ آخر میں استعمار کی تاریخ درج کر کے فاضل مصنف نے اس کتاب کی افادیت کو اور زیادہ بڑھا دیا ہے۔

کوئی شخص بھی کسی انسانی محنت و کاوش کو مشکل اور آخری نہیں کہہ سکتا۔ لیکن اس حقیقت سے انکار نہیں کیا جاسکتا کہ تلاش و تحقیق کے اعتبار سے یہ کتاب مشرقی مطبوعات ہی میں نہیں بلکہ عالمی ادب میں بھی ایک امتیازی حیثیت رکھتی ہے۔

کتاب کا مطالعہ کرتے ہوئے ہمیں بعض مقامات پر کتابت کی غلطیاں محسوس ہوئیں۔ تبصرہ نگار کی رائے ہے کہ اگر آئندہ اشاعت میں یہ ممکن ہو تو اس کتاب کو ٹائپ میں چھپوایا جائے۔ کیونکہ ایک ایسی تصنیف میں جو اعداد و شمار سے بھری پڑی ہے ٹائپ کے بغیر صحت کا اہتمام نہیں کیا جاسکتا ہے۔ کتاب اس قابل ہے کہ اسے ہر لائبریری اور کتب خانہ میں جگہ ملنی چاہیے۔ ہم اس فاضل تصنیف پر فاضل مصنف کی خدمت میں ہدیہ تبریک پیش کرتے ہیں۔

اساس تہذیب | مرتبہ ڈاکٹر سید عبداللطیف صاحب۔ شائع کردہ: دی انسٹیٹیوٹ آف انڈیا ٹول ایٹ کلچرل اسٹڈیز، حیدرآباد قیمت چار روپے آٹھ آنے صفحات ۱۹۶۔ طباعت و کتابت کا محیار عمدہ کتاب کے مرتب ڈاکٹر سید عبداللطیف صاحب علمی دنیا کی ایک جانی پہچانی شخصیت ہیں۔ ان کی تصنیفات اسلامی تمدن (انگریزی) اور وہ ذہن جس کی تشکیل قرآن کرتا ہے (انگریزی) اہل علم سے خراج تحسین حاصل کر چکی ہیں۔

زیر تبصرہ کتاب میں انہوں نے ایک سلیقہ کے ساتھ قرآن و سنت کی تعلیمات کو اس طرح ترتیب دیا ہے کہ اُس سے خود بخود ایک عالمگیر تہذیب کا نقشہ مرتب ہو جاتا ہے۔ ہر حصہ کے آغاز میں ایک نوٹ بھی شامل ہے جنہیں ان مسائل کے متعین کرنے میں کارآمد ثابت ہو سکتا ہے جو عہد حاضر میں پیدا ہوئے ہیں۔ کتاب چار حصوں میں منقسم ہے۔ پہلا حصہ ایمان باللہ، دوسرا مذہباً للعباد، تیسرا قرآن کا اقتصادی نظام اور چوتھا اسلام کے معاشرتی نظام سے بحث کرتا ہے۔ یہ کوشش یقیناً مستحسن ہے مگر اس کے مطالعہ کے بعد ذہن ایک تشنگی ضرور محسوس

کرتا ہے کیونکہ اس میں تعلیماتِ الہی کے بہت سے گوشے نظر انداز کر دیئے گئے ہیں۔

گھریو فضا کو پاکیزہ بنائیے

ماہنامہ **بتول** لاہور

زیر ادارت :- حمیدہ بیگم و مرخشدہ کوکب
 کا مطالعہ آپ کے خاندانی مسائل کے لیے مشعلِ راہ ہو گا
 مستقل عنوانات: آئینہ - راہ و منزل - کمالِ آدمیت - ہمارا گھر -
 ہم بہنیں ہیں - خیر و نظر - کشیدہ کاری - نعمت کدہ وغیرہ -

زیر سالانہ: ۵ روپے نئی پرچہ: ۸

ماہنامہ "بتول" پاکیزہ لٹریچر کے ذریعہ عملاً بے حیائی اور بے دینی کے
 ماحول سے برسرِ پیکار ہے۔ جنوری میں سالنامہ شائع ہو کر منظرِ عام پر آچکا ہے۔
 سالنامہ بتول ۱۹۵۹ء کے مزید آرڈر منفقہ کے اندر اندر پہنچ جانے چاہئیں
 قیمت دو روپے چار آنے۔ مستقل خریداروں کو سالنامہ ۵ روپے سالانہ

چندہ میں دیا جا رہا ہے

خواتین — بچوں — کے لیے بہترین تحفے

- | | |
|-------------------------------|--------------------------------------|
| ۱۔ مجرم کون ناکہ رافسانے، ۴ | ۱۔ ننھا سہیل ناکہ ۸ |
| ۲۔ خدا کی غلامی حمیدہ بیگم، ۵ | ۲۔ چھٹن خاں کے سات صندوق ۸ |
| ۳۔ خدا کی حکومت، ۵ | ۳۔ مکتبہ الحسانت رام پور کا مکمل سیٹ |

اپنے آرڈر جلد تک کر لیں، ملنے کا پتہ: آداس کا بتول، ۴-۱ سے ذیلدار پارک اچھرہ لاہور